



Ġabra tal-ġurisprudenza

KONKLUŻJONIJIET TAL-AVUKAT ĠENERALI
SAUGMANDSGAARD ØE
ipprezentati fis-6 ta' Lulju 2016¹

Kawża C-216/15

Betriebsrat der Ruhrlandklinik gGmbH
vs
Ruhrlandklinik gGmbH

[talba għal deċiżjoni preliminari mressqa mill-Bundesarbeitsgericht (qorti federali tax-xogħol, il-Ġermanja)]

“Rinviju għal deċiżjoni preliminari — Politika soċjali — Xogħol temporanju permezz ta' aġenzija — Direttiva 2008/104/KE — Kamp ta' applikazzjoni — Artikolu 1(1) u (2) — Kuncett ta' haddiem — Kuncett ta' attività ekonomika — Membru ta' assoċjazzjoni bi skop mhux għall-profitt irremunerat minnha u mqiegħed għad-dispożizzjoni ta' terza persuna biex jagħmel xogħol u suġġett għall-istruzzjonijiet ta' din tal-aħħar — Kumpens li jkopri l-ispejjeż tal-persunal u l-ispejjeż amministrattivi mhallsin lill-assoċjazzjoni mit-terza persuna”

I – Introduzzjoni

1. It-talba għal deċiżjoni preliminari mressqa mill-Bundesarbeitsgericht (qorti federali tax-xogħol, il-Ġermanja) tirrigwarda l-interpretazzjoni tad-Direttiva 2008/104/KE tal-Parlament Ewropew u tal-Kunsill, tad-19 ta' Novembru 2008, dwar xogħol temporanju permezz ta' aġenzija², u b'mod partikolari l-Artikolu 1 tagħha, li jiddefinixxi l-kamp ta' applikazzjoni ta' dan l-att.
2. Id-deċiżjoni tar-rinviju tidhol fil-kuntest ta' tilwima bejn impriża li topera klinika-sptar u korp li jirrapprezenta lill-persunal fi hdan dik l-impriża, minhabba r-rifjut ta' din tal-aħħar li tippermetti li infermiera li hija membru ta' assoċjazzjoni bi skop mhux għall-profitt titqiegħed għad-dispożizzjoni ta' dik il-klinika b'mod permanenti abbazi ta' ftehim li kien ġie konkluz bejn l-impriża u dik l-assoċjazzjoni.
3. Ghalkemm saret domanda waħda biss lill-Qorti tal-Ġustizzja, mill-motivi tad-deċiżjoni tagħha jirrizulta li l-qorti tar-rinviju qiegħda tistaqsi, essenzjalment, dwar is-sinjifikat u l-portata ta' żewġ kuncetti differenti. Fil-fatt hija tistaqsi, minn naħa, jekk il-membri ta' assoċjazzjoni li jeżerċitaw l-attività professjonali tagħhom taħt l-awtorità ta' terza persuna f'dak il-kuntest għandhomx jissejhu bħala “haddiema” fis-sens tal-Artikolu 1(1) tad-Direttiva 2008/104 anki jekk ma jissejhux hekk fid-dritt Ġermaniż, u, min-naħa l-oħra, jekk it-tqegħid għad-dispożizzjoni tal-membri tagħha mill-assoċjazzjoni bi hlas ta' kumpens mit-terza persuna jikkostitwix “attivitàjiet ekonomiċi” fis-sens tal-paragrafu 2 ta' dan l-istess artikolu.

1 — Ligwa oriġinali: il-Franciz.

2 — ĠU 2008, L 327, p. 9.

II – Il-kuntest ġuridiku

A – *Id-dritt tal-Unjoni*

4. L-Artikolu 1(1) u (2) tad-Direttiva 2008/104, li jiddefinixxi l-kamp ta' applikazzjoni tagħha jipprovdi:

“1. Din id-Direttiva tapplika għall-ħaddiema b'kuntratt ta' impjieg jew relazzjoni ta' impjieg ma' aġenzija ta' xogħol temporanju li huma assenjati għal impriži utenti biex jaħdmu b'mod temporanju taħt is-superviżjoni u d-direzzjoni tagħhom.

2. Din id-Direttiva tapplika għal impriži pubbliċi u privati li huma aġenziji ta' xogħol temporanju jew impriži utenti impenjati f'attivitajiet ekonomiċi kemm jekk qed jaħdmu għal qligħ kif ukoll jekk le”.

5. Skont l-Artikolu 2 tad-Direttiva 2008/104, din għandha l-iskop “li tiżgura l-protezzjoni ta' ħaddiema temporanji permezz ta' aġenzija u li ttejjeb il-kwalità tax-xogħol temporanju permezz ta' aġenzija billi tiżgura li l-principju ta' trattament ugwali, kif imnizzel fl-Artikolu 5, ikun applikat għall-ħaddiema temporanji permezz ta' aġenzija. u billi tirrikonoxxi lill-aġenziji ta' xogħol temporanju bhala entitajiet li jhaddmu, filwaqt li jittiehed kont tal-htieġa li jiġi stabbilit qafas xieraq għall-użu tax-xogħol temporanju permezz ta' aġenzija bil-ħsieb li jikkontribwixxi b'mod effettiv għall-ħolqien ta' l-impjiegi u għall-iżvilupp ta' forom flessibbli ta' xogħol”.

6. L-Artikolu 3 tagħha, intitolat “Definizzjonijiet” huwa fformulat kif ġej:

“1. Għall-finijiet ta' din id-Direttiva:

- (a) ‘ħaddiem’: tfisser kwalunkwe persuna li, fl-Istat Membru kkonċernat, hija protetta bhala ħaddiem skond il-liġi nazzjonali ta' l-impjieg;
- (b) ‘aġenzija ta' xogħol temporanju’ tfisser kwalunkwe persuna fiżika jew ġuridika li, f'konformità mal-liġi nazzjonali, tikkonkludi kuntratti ta' impjieg jew relazzjonijiet ta' impjieg ma' ħaddiema temporanji permezz ta' aġenzija sabiex tassenjahom lil impriži utenti biex jaħdmu hemm temporanjament taħt is-superviżjoni u d-direzzjoni tagħhom;
- (c) ‘ħaddiem temporanju permezz ta' aġenzija’ tfisser ħaddiem b'kuntratt ta' impjieg jew li għandu relazzjoni ta' impjieg ma' aġenzija ta' xogħol temporanju bil-ħsieb li jiġi assenjat għal ma' impriża utenti biex jaħdem temporanjament taħt is-superviżjoni u d-direzzjoni tagħha;

[...]

2. Din id-Direttiva għandha tkun mingħajr preġudizzju għal-liġi nazzjonali fir-rigward tad-definizzjoni ta' paga, kuntratt ta' impjieg, relazzjoni ta' impjieg, jew ħaddiem.

[...]”

B – *Id-dritt Germaniż*

7. Il-Betriebsverfassungsgesetz (Ligi dwar ir-relazzjonijiet soċjali fl-impriza, iktar 'il quddiem il-“BetrVG”) fil-verżjoni tagħha fis-sehħ fid-data tal-fatti tat-tilwima fil-kawża prinċipali³, tistabbilixxi fl-Artikolu 99 tagħha, bit-titolu “Tmexxija kongunta fil-każ ta’ miżuri individwali li jirrigwardaw il-persunal”:

“1. Fl-imprizi li għandhom normalment iżjed minn 20 impjegat li għandhom dritt għall-vot, il-persuna li timpjega għandha tinforma lill-kunsill tal-impriza qabel kull reklutaġġ [...], filwaqt li tibgħatlu d-dokumenti neċessarji, bl-effetti tal-miżura prevista u titlob il-kunsens tal-kunsill tal-impriza għad-deċiżjoni prevista. [...]

2. Il-kunsill tal-impriza jista’ jirrifjuta li jagħti l-kunsens tiegħu jekk [...] il-miżura li tirrigwarda membru tal-persunal tista’ [...] tikser xi ligi [...]”⁴.

8. L-Arbeitnehmerüberlassungsgesetz (Ligi dwar it-tqegħid għad-dispożizzjoni ta’ haddiema b’xogħol temporanju permezz ta’ aġenzija, iktar 'il quddiem l-“AÜG”), kif emendata bil-ligi tat-28 ta’ April 2011⁵, tittrasponi fid-dritt intern id-Direttiva 2008/104. L-Artikolu 1(1) tagħha jgħid li “il-persuni li jimpjegaw li jixtiequ, bħala fornituri ta’ xogħol, iqiegħdu fil-kuntest tal-attività ekonomika tagħhom, haddiema impjegati (haddiema temporanji permezz ta’ aġenzija) għad-dispożizzjoni ta’ terzi (imprizi utenti) għandu jkollhom awtorizzazzjoni” u li “t-tqegħid għad-dispożizzjoni ta’ haddiema ma’ impriza utenti għandu natura temporanja”.

III – Il-kawża prinċipali, id-domanda preliminari u l-proċedura quddiem il-Qorti tal-Ġustizzja

9. Id-DRK-Schwesternschaft Essen eV [assoċjazzjoni ta’ infermieri tas-Salib l-Aħmar Ġermaniż ta’ Essen (il-Ġermanja), iktar 'il quddiem “l-assoċjazzjoni tal-infermieri”⁶] hija assoċjazzjoni rreġistrata għal skop mhux għall-profitt, li hija affiljata mal-Verband der Schwesternschaften vom Deutschen Roten Kreuz eV (federazzjoni tal-komunitajiet ta’ infermiera tas-Salib l-Aħmar Ġermaniż)⁷. Hija detentrici ta’ awtorizzazzjoni għat-tqegħid għad-dispożizzjoni ta’ haddiema.

10. Mill-2003, l-assoċjazzjoni ta’ infermieri ma tikkonkludi l-ebda kuntratt tax-xogħol mal-infermieri u taċċettahom biss bħala membri fl-assoċjazzjoni. Skont ir-regoli ta’ din l-assoċjazzjoni, il-membri tagħha, li għandhom ikunu awtorizzati li jeżerċitaw attività professjonali fil-qasam tas-servizzi tas-saħħa, jeżerċitawha għal kollox jew fi hdan l-assoċjazzjoni tal-infermieri, jew fi stabbilimenti tal-kura u s-saħħa fil-qafas ta’ ftehim ta’ tqegħid għad-dispożizzjoni⁸. Meta jitqiegħdu għad-dispożizzjoni ta’ terza persuna, il-membri tal-assoċjazzjoni tal-infermieri huma suġġetti għall-istruzzjonijiet tekniċi u organizzattivi ta’ din tal-aħħar.

3 — Verżjoni tal-25 ta’ Settembru 2001 (BGBl. 2001 I, p. 2518).

4 — Il-qorti tar-rinviju tippreċiża li, sont il-ġurisprudenza tagħha stess, il-kuncett ta’ “reklutaġġ” fis-sens tal-ewwel paragrafu 1 ta’ dak l-Artikolu 99 ma jimponix il-holqien ta’ relazzjoni tax-xogħol mal-impriza inkwistjoni u huwa biżżejjed li l-persuna kkonċernata teżerċita hemmhekk skont l-għan ta’ dik l-impriza u li tkun suġġetta għall-istruzzjonijiet tagħha.

5 — Ligi li temenda li dahlet fis-sehħ fl-1 ta’ Diċembru 2011 (BGBl. 2011 I, p. 642).

6 — Il-kelma “infermieri” għandha tinftiehem b’mod ġeneriku, bħala li tirreferi mhux biss għall-membri nisa iżda anki għall-membri rġiel ta’ dik l-assoċjazzjoni.

7 — Mid-deċiżjoni tar-rinviju jirrizulta li jeżistu 33 assoċjazzjoni ta’ infermieri tas-Salib l-Aħmar Ġermaniż, li huma mqassmin fit-territorju nazzjonali kollu u għandhom madwar 22 000 membru. Ir-Ruhrlandklinik gGmbH tindika li l-assoċjazzjoni ta’ Essen għandha madwar 1 650 membru.

8 — Fl-osservazzjonijiet tagħha, ir-Ruhrlandklinik issostni li dan l-aħħar każ huwa “bil-bosta l-iktar komuni” u li “ta’ spiss l-infermieri tas-Salib l-Aħmar Ġermaniż jibqgħu għal hafna snin fis-servizz tal-imsieħba kuntrattwali [fi hdan assoċjazzjoni ta’ dan it-tip]”.

11. Bis-saħħa tar-regolament intern tagħha, l-assocjazzjoni tal-infermieri thallas lill-membri tagħha remunerazzjoni mensili kkalkolata skont il-parametri li huma fużu fis-settur tal-attività kkoncernata, miżjuda bir-rimbors ta' ċerti spejjeż għall-ivvjaġġar u ta' ċaqliq ta' residenza. Barra minn hekk, dawk il-membri jibbenefikaw mid-dritt għal leave mħallas u pensjoni tal-irtirar addizzjonali li huma previsti mid-dispożizzjonijiet applikabbli f'dan is-settur, kif ukoll li jkomplu jiġu rremunerati u kkompensati ulterjorment fil-każ ta' diżabbiltà fil-post tax-xogħol minħabba mard jew aċcident.

12. Ir-Ruhrlandlinik tmexxi klinika-sptar ġewwa Essen. Fl-2010, hija kkonkludiet ftehim ta' tqegħid għad-dispożizzjoni mal-assocjazzjoni tal-infermieri, li permezz tiegħu dik l-assocjazzjoni ntrabtet li tissekondalha persunal tal-kura li kienu membri tagħha. Skont dak il-ftehim, l-assocjazzjoni tal-infermieri kienet tirċievi, bħala korrispettiv għal kull issekondar, kumpens li jkopri l-ispejjeż grossi tal-persunal inkluż kumpens b'rata fissa ta' 3% għall-ispejjeż amministrattivi. Il-membri ta' dik l-assocjazzjoni mqiegħda għad-dispożizzjoni tar-Ruhrlandlinik jirċievu l-istess remunerazzjoni bħall-haddiema impjegati direttament minn din tal-aħħar u huma sugġetti għal regoli u kundizzjonijiet tax-xogħol kwazi identici.

13. K. hija membru fi hdan l-assocjazzjoni ta' infermieri. Hija kellha tkun issekondata fis-servizz tal-infermieri tar-Ruhrlandlinik mill-1 ta' Jannar 2012, fuq il-bażi tal-ftehim tat-tqegħid għad-dispożizzjoni konkluz bejn din tal-aħħar u l-assocjazzjoni msemmija.

14. Permezz ta' ittra tat-2 ta' Diċembru 2011, il-Betriebsrat der Ruhrlandlinik⁹ (il-kunsill tal-impriża tar-Ruhrlandlinik, iktar 'il quddiem il-“kunsill tal-impriża”) irrifjuta li jagħti l-kunsens tiegħu għal din il-miżura, skont l-Artikolu 99(1) u (2) tal-BetrVG, għar-raġuni li l-issekondar ta' K. ma kienx ta' natura temporanja u għalhekk kien imur kontra l-Artikolu 1(1) tal-AÜG li jstabbilixxi li t-tqegħid għad-dispożizzjoni ta' haddiema temporanji permezz ta' aġenzija ma' impriża utenti għandu jkollu natura temporanja.

15. Ir-Ruhrlandlinik ikkunsidrat li dan ir-rifjut kien infondat billi l-Artikolu 1(1) tal-AÜG, liġi li ttrasponiet id-Direttiva 2008/104, ma japplikax għar-reklutaġġ ta' persuna li għandha l-istatus ta' membru ta' assocjazzjoni u li ma tkunx haddiem impjegat. Għalhekk, hija ddecidiet li tirrekluta lill-persuna interessata b'mod provvizorju u tressaq kawża sabiex tikseb deċiżjoni ġudizzjarja li tawtorizza r-reklutaġġ tagħha fuq bażi iktar fit-tul. Billi l-qorti inferjuri laqgħu din it-talba, il-kunsill tal-impriża pprezenta appell quddiem il-Bundesarbeitsgericht (il-qorti federali tax-xogħol).

16. Din l-aħħar qorti tgħid li jekk l-elementi materjali meħtieġa mid-Direttiva 2008/104 kienu kkunsidrati bħala prezenti f'sitwazzjoni bħal dik fil-kawża prinċipali, l-Artikolu 1(1) tal-AÜG ikollu għalhekk jiġi interpretat, skont il-prinċipji ta' interpretazzjoni konformi mad-dritt tal-Unjoni, bħala li jfisser li l-użu ta' K. jirrapprezenta tqegħid għad-dispożizzjoni mhux temporanju ta' haddiem temporanju permezz ta' aġenzija, u għalhekk illegali fid-dritt nazzjonali.

17. Permezz ta' deċiżjoni tas-17 ta' Marzu 2015, li waslet għand il-Qorti tal-Ġustizzja fit-12 ta' Mejju 2015, il-Bundesarbeitsgericht (qorti federali tax-xogħol) iddecidiet li tissospendi l-proċeduri quddiemha u li tagħmel lill-Qorti tal-Ġustizzja d-domanda preliminari li ġejja:

“L-Artikolu 1(1) u (2) tad-Direttiva 2008/104/KE tal-Parlament Ewropew u tal-Kunsill, tad-19 ta' Novembru 2008, dwar xogħol temporanju permezz ta' aġenzija, japplika fil-każ fejn membru ta' assocjazzjoni jitqiegħed għad-dispożizzjoni ta' impriża oħra sabiex jipprovdi prestazzjoni ta' xogħol, filwaqt li jkun sugġett għall-istruzzjonijiet tekniċi u organizzattivi ta' din tal-aħħar, jekk dan il-membru jkun intrabat, meta ssieheb mal-assocjazzjoni, li jqiegħed il-kapaċità ta' xogħol kollha tiegħu

9 — Fid-dritt Ġermaniż, il-“Betriebsrat” huwa korp ta' rappreżentanza tal-persunal ta' impriża li għandu prerogattivi minn sempliċi dritt ta' informazzjoni sa setgħa ta' koġestjoni fl-oqsma elenkati mil-liġi, setgħa li timplika li l-persuna li timpjega għandha tikseb il-qbil ta' dan il-korp qabel ma tiehu ċerti deċiżjonijiet, partikolarment miżuri individwali bħar-reklutaġġ ta' impjegati, skont l-Artikolu 99 tal-BetrVG.

għad-dispożizzjoni wkoll ta' terzi, li bħala korrispettiv għalih jirċievi minghand l-assocjazzjoni remunerazzjoni mensili kkalkolata skont il-kriterji abitwali għall-attività kkonċernata, u jekk l-assocjazzjoni tirċievi, fir-rigward ta' dan it-tqeghid għad-dispożizzjoni, kumpens għall-ispejjeż tal-persunal tal-membri inkwistjoni kif ukoll ammont b'rata fissa għall-ispejjeż amministrattivi?"

18. Ġew ipprezentati osservazzjonijiet bil-miktub mill-kunsill tal-impriza, mir-Ruhrlandklinik, mill-Gvern Ċek u mill-Kummissjoni Ewropea. Barra minn hekk, il-kunsill tal-impriza, ir-Ruhrlandklinik u l-Gvern Germaniż irrispondew bil-miktub għad-domandi li sarulhom mill-Qorti tal-Ġustizzja skont l-Artikolu 61(1) tar-Regoli tal-Proċedura tagħha. Matul is-seduta li saret fl-20 ta' April 2016 kienu rrapprezentati l-kunsill tal-impriza, ir-Ruhrlandklinik u l-Kummissjoni.

IV – Analizi

A – Fuq il-kunċett ta' "haddiema" fis-sens tal-Artikolu 1(1) tad-Direttiva 2008/104

1. Fuq l-għan u l-kuntest tad-domanda magħmula

19. Il-qorti tar-rinviju tistaqsi lill-Qorti tal-Ġustizzja, essenzjalment, dwar l-applikabbiltà eventwali tad-Direttiva 2008/104, dwar ix-xogħol temporanju permezz ta' aġenzija, f'każ bħal dak inkwistjoni fil-kawża prinċipali fejn wiehed mill-membri ta' assocjazzjoni jitqieghed għad-dispożizzjoni ta' impriza utenti biex tipprovdi, filwaqt li tkun suġġetta għall-istruzzjonijiet ta' din tal-aħħar, servizz ta' xogħol li għalih tirċievi remunerazzjoni li tithallas lil mill-assocjazzjoni. Fi kliem ieħor, hija tixtieq tkun taf jekk, f'dawk iċ-ċirkustanzi, dak il-membri jistax jiġi deskritt bħala "haddiem" fis-sens ta' dik id-direttiva.

20. Insostenn tat-talba tagħha għal deċiżjoni preliminari, il-Bundesarbeitsgericht (qorti federali tax-xogħol) tgħid li r-regola prevista mill-Artikolu 1(1) tal-AÜG, jiġifieri li t-tqeghid għad-dispożizzjoni ta' haddiema hija pprojbita meta ma jkollux natura temporanja, tgħodd biss għall-"haddiema impjegati" ta' impriza li tipprovdi haddiema għal terza persuna.

21. Hija tgħid li dan il-kunċett ma huwiex iddefinit fil-leġislazzjoni nazzjonali, iżda li bis-saħħa tal-ġurisprudenza tagħha stess, huwa "haddiem" fid-dritt Germaniż "kull min huwa obligat, fuq il-bażi ta' kuntratt fid-dritt privat, li jipprovdi lil persuna oħra servizz ta' xogħol iddeterminat minn haddieħor filwaqt li jkun suġġett għal struzzjonijiet, fil-qafas ta' rabta ta' subordinazzjoni personali"¹⁰. Dejjem skont il-ġurisprudenza tagħha, il-membri ta' assocjazzjoni ta' infermieri, bħal dik inkwistjoni fil-kawża prinċipali, ma għandhomx il-kwalità ta' haddiem impjegat fir-rigward tad-dritt Germaniż, għar-raġuni li huma marbutin ma' din l-assocjazzjoni mhux b'kuntratt tad-dritt privat iżda għar-raġuni tas-shubija tagħhom fiha, u dan anki għalkemm jissodisfaw il-kriterji l-oħra msemmija iktar 'il fuq¹¹.

22. F'dan il-kuntest, il-qorti tar-rinviju tistaqsi jekk, minkejja l-fatt li ma kellux il-kwalità ta' "haddiem" skont id-dritt nazzjonali applikabbli, membru ta' assocjazzjoni bħal dik xorta jista' jitqies li għandu din il-kwalità bis-saħħa tad-dritt tal-Unjoni, u iktar preċiżament fir-rigward tal-Artikolu 1(1) tad-Direttiva 2008/104.

10 — Il-Bundesarbeitsgericht tiċċita wahda mill-aħħar deċiżjonijiet tagħha f'dan is-sens, tas-17 ta' Settembru 2014 (10 AZB 43/14, punt 18).

11 — Il-Bundesarbeitsgericht tippreċiża li l-provvista ta' servizz ta' xogħol fil-qafas ta' rabta ta' subordinazzjoni personali jista' jkollha bħala bażi ġuridika l-pussess tal-istatus ta' membru ta' assocjazzjoni, sakemm ir-regoli ta' protezzjoni imperattivi tad-dritt tax-xogħol ma jiġux elużi, elużjoni li hija eskluża fil-każ ta' assocjazzjoni ta' infermieri, skont wahda mid-deċiżjonijiet tagħha tas-6 ta' Lulju 1995 (5 AZB 9/93).

23. F'dan r-rigward ir-Ruhrlandlinik tikkunsidra, minn naħa, li d-Direttiva 2008/104 ma tapplikax għall-ħaddiema temporanji permezz ta' aġenzija meta ma humiex ħaddiema fir-rigward tad-dritt nazzjonali u, min-naħa l-oħra, li l-membri tas-Salib l-Aħmar Ġermaniż ma humiex ikkonċernati mill-protezzjoni mogħtija minn din id-direttiva. Għall-kuntrarju, skont il-kunsill tal-impriza, il-Gvern Ċek u l-Kummissjoni, il-membri ta' assoċjazzjoni bħal dik inkwistjoni fil-kawża prinċipali ma jistgħux jiġu esklużi mill-kamp ta' applikazzjoni tad-Direttiva 2008/104 u għandhom jiġu kkunsidrati bħala "ħaddiema" fis-sens tal-Artikolu 1(1) tagħha¹². Jiena ukoll ta' din l-aħħar fehma għar-raġunijiet li ġejjin.

2. Fuq l-interpretazzjoni sostnuta

24. Qabel kollox, nenfasizza li kemm il-kliem tal-Artikolu 1(1) kif ukoll tal-Artikolu 3(1)(c) tad-Direttiva 2008/104 jidher li jiġġustifika l-adozzjoni ta' kuncett flessibbli, anki wiesa', tal-kuncett ta' "ħaddiem" sabiex jiġi ddefinit il-kamp ta' applikazzjoni ta' din id-direttiva. Fil-fatt, fiha hemm espressament previst li r-rabta li tgħaqqad aġenzija ta' xogħol temporanju mal-ħaddiem li hija tirrekluta sabiex tqiegħdu għad-dispożizzjoni ta' terza persuna¹³ jista' jkollha bħala bażi ġuridika "kuntratt ta' impjeg jew relazzjoni ta' impjeg", alternattiva li tidher ukoll fid-dispożizzjonijiet l-oħrajn ta' dik id-direttiva¹⁴ kif ukoll f'direttivi oħrajn li jirrigwardaw il-protezzjoni soċjali tal-ħaddiema¹⁵.

25. Infakkar li, skont il-ġurisprudenza tal-Qorti tal-Ġustizzja, il-kuncett ta' "ħaddiem" fis-sens tad-dritt tal-Unjoni ċertament ma huwiex univoku¹⁶ iżda bħala prinċipju, għandu jiġi ddefinit skont kriterji oġġettivi li jikkarakterizzaw ir-relazzjoni tax-xogħol, inkunsiderazzjoni tad-drittijiet u tad-dmirijiet tal-persuni kkonċernati, sabiex tiġi żgurata protezzjoni ekwivalenti tal-ħaddiema fid-diversi Stati Membri. Ġie ripetutament deċiż li l-"l-karatteristiċi essenzjali ta' din ir-relazzjoni hija l-fatt li persuna twettaq, matul perijodu ta' żmien, favur persuna oħra u taħt id-direzzjoni tagħha, servizzi li b'korrispettiv tagħhom hija tircievi remunerazzjoni"¹⁷.

26. Kif tenfasizza l-Kummissjoni, din id-deskrizzjoni hija ġeneralment akkwistata fid-dritt tal-Unjoni jekk ikunu ssodisfatti l-kundizzjonijiet iċċitati iktar 'il fuq, indipendentement mill-fatt jekk kuntratt tax-xogħol kienx ġie konkluż jew le mill-persuna kkonċernata u indipendentement mill-konsegwenzi li jirriżultaw fir-rigward tad-dritt nazzjonali¹⁸. Issa, is-sitwazzjoni inkwistjoni fil-kawża prinċipali tidher li tissodisfa dawn il-kundizzjonijiet kollha, billi l-membri tal-assocjazzjoni tal-infermieri jeżerċitaw l-attività professjonali tagħhom favur u taħt id-direzzjoni ta' stabbilimenti tal-kura jew tas-saħħa fejn huma jkunu perijodikament imqiegħda għad-dispożizzjoni minn din l-assocjazzjoni, li thallashom remunerazzjoni bħala korrispettiv.

12 — Fir-risposti tiegħu bil-miktub għad-domandi magħmulin mill-Qorti tal-Ġustizzja, il-Gvern Ġermaniż ma tkellimx direttament fuq il-mertu tat-talba għal deċiżjoni preliminari.

13 — F'dan ir-rigward, infakkar li r-relazzjonijiet ta' xogħol temporanju permezz ta' aġenzija għandhom bħala partikolarità li huma trijangulari, billi jeżistu rabtiet ta' natura differenti, minn naħa, bejn ħaddiem u l-aġenzija ta' xogħol temporanju li timpjegah, min-naħa l-oħra, bejn din l-aġenzija u l-impriza utenti u, fl-aħħar nett, bejn din tal-aħħar u l-ħaddiem li jahdem taħt id-direzzjoni tagħha. Ara b'mod partikolari, is-sentenza tas-17 ta' Diċembru 1970, Manpower (35/70, EU:C:1970:120, punti 5 u 6).

14 — Ara l-Artikolu 1(3); l-Artikolu 3(1)(b) u t-tieni inciz tal-paragrafu 2, kif ukoll l-ewwel inciz tal-Artikolu 6(2), u l-paragrafu 3.

15 — Ara, b'mod partikolari, il-klawżoli 2 u 3 tal-ftehim qafas anness mad-Direttiva tal-Kunsill 97/81/KE, tal-15 ta' Diċembru 1997, li tikkonċerna l-Ftehim Qafas dwar ix-xogħol part-time konkluż mill-UNICE, miċ-CEEP u mill-ETUC (ĠU Edizzjoni Speċjali bil-Malti, Kapitolu 5, Vol. 3, p. 267), kif ukoll il-klawżoli 1, 2, 3 u 5 tal-ftehim qafas anness mad-Direttiva tal-Kunsill 1999/70/KE, tat-28 ta' Ġunju 1999, dwar il-ftehim qafas dwar xogħol għal żmien fiss konkluż mill-ETUC, mill-UNICE u miċ-CEEP (ĠU Edizzjoni Speċjali bil-Malti, Kapitolu 5, Vol. 3, p. 368).

16 — B'mod partikolari, is-sentenza tal-1 ta' Marzu 2012, O'Brien (C-393/10, EU:C:2012:110, punt 30).

17 — Ara, b'mod partikolari, is-sentenzi tat-13 ta' Frar 2014, Il-Kummissjoni vs L-Italja (C-596/12, EU:C:2014:77, punti 16 u 17), kif ukoll tal-4 ta' Diċembru 2014, FNV Kunsten Informatie en Media (C-413/13, EU:C:2014:2411, punt 34).

18 — Ara s-sentenza tal-11 ta' Novembru 2010, Danosa (C-232/09, EU:C:2010:674, punt 40 u 42 kif ukoll il-ġurisprudenza ċċitata).

27. Għalhekk, fir-rigward tad-dritt tal-Unjoni, u kuntrarjament għal dak li jgħodd fid-dritt Germaniż, jidher li huwa irrilevanti, sabiex dik id-direttiva tkun applikabbli, jekk kuntratt ikunx ġie konkluż jew le għall-partijiet ikkonċernati¹⁹. Għalhekk, il-qorti tar-rinviju tinnota għustament li, fid-dawl tal-kliem tad-dispożizzjonijiet imsemmijin iktar 'il fuq tad-Direttiva 2008/104, jidher li “n-natura ġuridika tar-relazzjoni ta’ dritt li teżisti bejn l-impriza fornitriċi u l-persuna li titqiegħed għad-dispożizzjoni biex tipprovdi xogħol, hija mingħajr importanza”.

28. Madankollu, jista’ jibqa’ dubju f’dan il-każ għaliex, biex tiġi ddefinita l-kwalità ta’ “ħaddiem” fis-sens tad-Direttiva 2008/104, l-Artikolu 3 tagħha jagħmel riferiment darbtejn għad-dritt tal-Istati Membri. Fil-fatt, il-paragrafu 1(a) ta’ dak l-artikolu jgħid li jikkostitwixxi “ħaddiem” [...] kwalunkwe persuna li, fl-Istat Membru kkonċernat, hija *protetta* bħala ħaddiem *skond il-liġi nazzjonali ta’ l-impijg*²⁰, filwaqt li l-ewwel inċiż tal-paragrafu 2 tiegħu jippreċiża li dik id-direttiva hija “*mingħajr preġudizzju għal-liġi nazzjonali fir-rigward tad-definizzjoni ta’ [...] ħaddiem*”²¹. Il-Bundesarbeitsgericht (qorti federali tax-xogħol) tikkunsidra li “bis-saħħa tar-riferiment għad-dritt nazzjonali li qed isir, ma hemmx lok li wiehed joqgħod fuq id-definizzjoni ta’ ħaddiem li jagħti d-dritt tal-Unjoni peress li hemm interpretazzjoni tad-dritt intern”.

29. Fil-fehma tiegħi, il-fatt li dawk id-dispożizzjonijiet tal-imsemmi Artikolu 3 jippreżervaw il-kunċett li għandhom l-Istati Membri ta’ “ħaddiema” li għandhom ikunu protetti fil-qafas tal-leġislazzjoni interna tagħhom, punt ta’ dritt li d-Direttiva 2008/104 ma għandhiex bħala għan li tarmonizza kif jindika l-paragrafu 2 ta’ dak l-artikolu, ma jistax jinftehem bħala li l-leġislatura tal-UE qed tiddeċiedi li ma teżerċita is-setgħa tagħha stess li tiddefinixxi l-kamp ta’ applikazzjoni *ratione personae* ta’ dik id-direttiva.

30. Fil-fatt, kieku l-limiti ta’ dak il-kamp ta’ applikazzjoni setgħu jvarjaw skont l-approċċi differenti li hemm fil-livell nazzjonali, dan iwassal għal sors qawwi ta’ incertezza legali, anki meta jiġi osservat li l-preambolu ta’ din id-direttiva jenfasizza li hemm “differenzi kunsiderevoli fl-użu tax-xogħol temporanju permezz ta’ aġenzija u fis-sitwazzjoni legali, l-istatus u l-kondizzjonijiet tax-xogħol tal-ħaddiema temporanji permezz ta’ aġenzija fl-Unjoni Ewropea”²².

31. Jiena nikkunsidra li, mhux talli ma jiddelegax lill-awtoritajiet tal-Istati Membri s-setgħa li jiddefinixxu l-kamp ta’ applikazzjoni tad-Direttiva 2008/104, iżda l-Artikolu 3(1)(a) tagħha flimkien mal-paragrafu (c) jiddefinixxi huwa stess billi jgħid li l-kunċett ta’ “ħaddiem” fis-sens ta’ dak l-att tad-dritt tal-UE jinkludi fih kull persuna li tagħmel xogħol u li minħabba dan hija protetta mill-Istat Membru fejn hija teżerċita l-attività tagħha, tkun xi tkun in-natura u l-forma tar-relazzjoni li torbothom mal-aġenzija ta’ xogħol temporanju.

19 — Ir-rapport tal-grupp ta’ esperti dwar it-traspożizzjoni tad-Direttiva 2008/104 ta’ Awwissu 2011 u elaborat taht it-tmexxija tal-Kummissjoni (iktar 'il quddiem ir-“rapport tal-2011”) jindika li “l-espressjoni ‘relazzjoni tax-xogħol’ hija intiża biex tinkludi s-sitwazzjonijiet fejn il-karatteristiċi li jirrigwardaw relazzjoni tax-xogħol ikunu preżenti iżda fejn il-kuntratt tax-xogħol uffċjali ma jkunx ġie konkluż” (p. 14).

20 — L-enfasi hija tiegħi. Ninnota li l-Artikolu 2(1)(d) tad-Direttiva tal-Kunsill 2001/23/KE, tat-12 ta’ Marzu 2001, dwar l-approssimazzjoni tal-liġijiet tal-Istati Membri relatati mas-salvagwardja tad-drittijiet tal-impjegati fil-każ ta’ trasferiment ta’ imprizi, negozji jew partijiet ta’ imprizi jew negozji (ĠU Edizzjoni Speċjali bil-Malti, Kapitolu 5, Vol. 4, p. 98), fiha formula identika, li ttnni essenzjalment dik li tidher fil-punt 28 tas-sentenza tal-11 ta’ Lulju 1985, Foreningen af Arbejdsledere i Danmark (105/84, EU:C:1985:331), li kienet tirrigwarda l-interpretazzjoni tal-att li dik id-direttiva ssostitwiet.

21 — L-enfasi hija tiegħi. Nosserva li bhall-Artikolu 2(2) tad-Direttiva 2001/23, li ġiet adottata qrib dik l-istess data, l-Artikolu 3(2) tal-proposta inizjali tal-Kummissjoni, tal-20 ta’ Marzu 2001, li wasslet għall-adozzjoni tad-Direttiva 2008/104 [COM (2002) 149 final] kien jirreferi għad-dritt nazzjonali biss għad-definizzjoni “tal-kuntratt jew tar-relazzjoni tax-xogħol”. Il-Parlament Ewropew xtaq jinkludi f’din l-aħħar dispożizzjoni l-kunċett ta’ “remunerazzjoni” (pożizzjoni adottata fl-ewwel qari fil-21 ta’ Novembru 2002, ĠU 2004, C 25 E, p. 368). Il-pożizzjoni emendata tal-Kummissjoni, tat-28 ta’ Novembru 2002, żiedet ukoll il-kunċett ta’ “ħaddiem”, mingħajr spjegazzjonijiet fuq dan is-sugġett [COM (2002) 701 finali].

22 — Premessa 10 tad-Direttiva 2008/104. Ara wkoll id-differenzi li jeżistu bejn l-“oqsfa leġislattivi nazzjonali” deskritti fl-espożizzjonijiet tar-raġunijiet tal-proposta inizjali tal-Kummissjoni [COM (2002) 149 finali, taqsim 2, paragrafu 2].

32. Peress li dan l-artikolu ma jagħmilx sempliċi riferiment għad-dritt tal-Istati Membri, fil-fehma tiegħi, jiġri li jekk il-kuncett iktar restrittiv ta' "ħaddiem" li hemm fil-livell nazzjonali jkun f'kunflitt mad-dispożizzjonijiet ta' dik id-direttiva, dawk l-aħħar dispożizzjonijiet għandhom jieħdu preċedenza. F'dan il-każ, il-fatt li fir-rigward tad-dritt Ġermaniż, individwu ma jkollux il-kwalità ta' "ħaddiem" ħlief jekk ikun ikkonkluda kuntratt tad-dritt privat, ma għandux bħala konsegwenza li jitnaqqas il-kamp ta' applikazzjoni tad-Direttiva 2008/104, billi kliemha jpoġġi taħt is-sistema protettriċi tagħha, irrispettivament, lill-persuni li huma marbutin b'kuntratt tax-xogħol u dawk marbutin b'relazżjoni tax-xogħol.

33. Dik il-pożizzjoni hija appoġġata mill-fatt li, kif tgħid b'mod partikolari l-qorti tar-rinviju, il-Qorti tal-Ġustizzja diġà ddeċidiet li meta jingħata margni ta' diskrezzjoni lill-Istati Membri sabiex jiddefinixxu l-kuncetti użati f'tali direttiva f'materja soċjali, il-fakoltà tagħhom ma hijiex illimitata. Jidhirli li din il-ġurisprudenza, li tirrigwarda direttivi oħrajn li stabbilixxew regoli minimi fid-dritt tax-xogħol²³ – u partikolarment stabbiliet prinċipju ta' ugwaljanza fit-trattament bejn il-ħaddiema – l-istess bħad-Direttiva 2008/104²⁴, titfa' dawl utli fil-kawża inezami²⁵.

34. Jirriżulta minn dan li għalkemm ċerti termini użati fid-dispożizzjonijiet tad-dritt tal-Unjoni jistgħu jiġu ddefiniti fir-rigward tal-leġislazzjoni u/jew Prattiki fis-seħħ fl-Istati Membri²⁶, dawn tal-aħħar jibqgħu, madankollu, obbligati li jaraw li, minn naħa, jissalvagwardjaw l-għanijiet tal-att inkwistjoni²⁷ u, min-naħa l-oħra, li jiġu rrispettati l-prinċipji ġenerali tad-dritt tal-Unjoni²⁸. B'mod partikolari, il-Qorti tal-Ġustizzja ddeċidiet li Stat Membru ma jistax iwarrab fid-diskrezzjoni tiegħu ċerti kategoriji ta' persuni mill-benefiċċju tal-protezzjoni li jrid l-att inkwistjoni, għaliex inkella l-effettività tal-att tiġi ppreġudikata u jinkiser il-prinċipju ġenerali tal-ugwaljanza fit-trattament li hemm sancit fih, billi dawk huma regoli tad-dritt tal-Unjoni li għandhom importanza partikolari li kull ħaddiem għandu jibbenefika minnhom. Esklużjoni bħal dik ma tistax tiġi ammessa ħlief jekk trattament differenti ta' dawk il-kategoriji jkun iġġustifikat għal raġunijiet oġġettivi, u b'mod partikolari min-natura speċifika tar-relażżjoni tax-xogħol sottostanti²⁹.

23 — Ara, b'mod partikolari, is-sentenzi tat-13 ta' Settembru 2007, Del Cerro Alonso (C-307/05, EU:C:2007:509, punt 29), dwar l-interpretazzjoni tad-Direttiva 1999/70, kif ukoll tal-1 ta' Marzu 2012, O'Brien (C-393/10, EU:C:2012:110, punt 34), dwar l-interpretazzjoni tad-Direttiva 97/81.

24 — L-Artikolu 5 tad-Direttiva 2008/104 jistabbilixxi l-"prinċipju ta' trattament ugwali", li jgħid li, sakemm idumu jahdmu f'impriza utenti, il-ħaddiema temporanji permezz ta' aġenzija għandhom jibbenefikaw minn kundizzjonijiet tax-xogħol u ta' impjeg tal-inqas ugwali għal dawk li japplikaw kieku ġew irreklutati direttament minn dik l-impriza biex jokkupaw l-istess post.

25 — Fl-osservazzjonijiet tagħha, il-Kummissjoni tikkunsidra li l-pożizzjoni adottata mill-Qorti tal-Ġustizzja f'kuntest li għandu hafna xebh, partikolarment strutturali, tista' tapplika fil-każ inezami. Fuq il-punti komuni li jeżistu bejn id-Direttivi 1999/70, 97/81 u 2008/104, ara wkoll il-konkluzjonijiet tal-Avukat Ġenerali Szpunar fil-kawża AKT (C-533/13, EU:C:2014:2392, punt 33).

26 — Dan huwa l-każ meta l-att tad-dritt tal-Unjoni kkonċernat ma għandux bħala għan it-tweqqif ta' armonizzazzjoni shiha tar-regoli nazzjonali applikabbli fil-qasam li jkopri, kif inhu l-każ tad-Direttiva 2008/104 (ara l-premessa 23 u l-Artikolu 9).

27 — Għalhekk, il-premessi 17 u 16, rispettivament, tad-direttivi 1999/70 u 97/81 jgħidu b'mod ċar li "*fejn għandhom x'jaqsmu t-termini użati fil-ftehim qafas imma mhux speċifikament definiti hemmhekk, din id-Direttiva tippermetti lill-Istati Membri biex jiddefinixxu dawn it-termini f'konformità mal-liġi jew il-prattika nazzjonali kif inhu l-każ għal Direttivi oħrajn dwar kwistjonijiet soċjali li jużaw termini simili, sakemm id-definizzjonijiet inkwistjoni jirrispettaw il-kontenut tal-ftehim qafas*" (l-enfasi hija tiegħi).

28 — Ara, b'mod partikolari, is-sentenza tal-1 ta' Marzu 2012, O'Brien (C-393/10, EU:C:2012:110, punti 31 sa 35 u l-ġurisprudenza ċċitata), kif ukoll il-konkluzjonijiet tal-Avukat Ġenerali Poiares Maduro fil-kawża Del Cerro Alonso (C-307/05, EU:C:2007:3, punti 12 sa 15) u l-Konkluzjonijiet tal-Avukat Ġenerali Kokott fil-kawża O'Brien (C-393/10, EU:C:2011:746, punti 34 sa 37).

29 — Ara s-sentenzi tat-13 ta' Settembru 2007, Del Cerro Alonso (C-307/05, EU:C:2007:509, punti 26 sa 29); tal-1 ta' Marzu 2012, O'Brien (C-393/10, EU:C:2012:110, punti 36 sa 42), kif ukoll tat-3 ta' Lulju 2014, Fiamingo *et* (C-362/13, C-363/13 u C-407/13, EU:C:2014:2044, punt 31).

35. Fil-każ inezami, jiena nikkunsidra, b'analogija, li Stat Membru ma għandux japplika leġislazzjoni interna b'mod li dan ikollu l-konsegwenza li jpoġġi fil-perikolu t-twettiq ta' għanijiet stabbiliti mid-Direttiva 2008/104³⁰ u, għaldaqstant, li din tiċċaħhad mill-effettività tagħha. B'mod iktar partikolari, id-definizzjoni tal-kuncett ta' "ħaddiem" li hemm fid-dritt nazzjonali ma twassalx li jitwarrbu mingħajr raġuni oġġettiva ċerti kategoriji ta' professjonisti minn din il-kwalifika, u b'hekk mill-benefiċċju tal-protezzjoni rizultanti li tagħti d-direttiva.

36. Sabiex l-eskluzjoni inkwistjoni hawnhekk ma tkunx eventwalment ta' natura arbitrarja, skont il-ġurisprudenza msemmija iktar 'il fuq, għandu jiġi stabbilit jekk u sa fejn ir-relazzjoni li torbot l-assocjazzjoni tal-infermieri mal-membri tagħha hija, min-natura tagħha, "sostanzjalment differenti minn dik li torbot mal-persuni li jimpjegawhom, l-impjegati li skont id-dritt nazzjonali jaqgħu taħt il-kategorija tal-ħaddiema", u hija l-qorti tar-rinviju li għandha tiddetermina dan³¹. Madankollu, jistgħu jingħataw indikazzjonijiet utli mill-Qorti tal-Ġustizzja sabiex tiċċara lil dik il-qorti l-elementi li hija għandha tiehu inkunsiderazzjoni fil-kuntest tal-evalwazzjoni tagħha.

37. Jiena nenfasizza li d-deċiżjoni tar-rinviju tindika hija stess, ġustament, li l-membri tal-assocjazzjonijiet tal-infermieri huma obbligati bl-istess mod bħall-ħaddiema temporanji permezz ta' aġenzija, minhabba r-relazzjonijiet ġuridiċi li jkunu daħlu fihom mal-entità li tpoġġihom għad-dispożizzjoni ta' terzi persuni, li jipprovdu xogħol dipendenti, bi hlas ta' remunerazzjoni, u li dawn iż-żewġ kategoriji ta' persunal huma suġġetti wkoll għall-istruzzjonijiet tal-imprizi utenti. Hija żżid tgħid, ġustament ukoll fil-fehma tiegħi, għal dak li jirrigwarda din id-darba l-persuni li jimpjegaw, li ma teżistix differenza bejn l-attività tal-persuni li jaġixxu, minn naħa, kemm bħala aġenziji ta' xogħol temporanju kif ukoll, min-naħa l-oħra, bħala fornituri ta' ħaddiema. Għalhekk jiena nikkunsidra, bħall-kunsill tal-impriza, il-Gvern Ċek u l-Kummissjoni li, billi r-relazzjoni tax-xogħol li tgħaqqad l-assocjazzjoni kkonċernata mal-membri tagħha ma hijiex, min-natura tagħha, fundamentalment differenti minn dik ta' ħaddiema li jkunu protetti bis-saħħa tad-dritt nazzjonali, l-eskluzjoni tal-benefiċċju tal-protezzjoni ggarantita mid-Direttiva 2008/104 ma tidhirx li hija ġġustifikata f'dan il-każ.

38. Kif ġie rrilevat diġà fil-kuntest tal-kawzi preċedenti, jiena tal-fehma li l-*forma* tar-relazzjoni ġuridika sottostanti għall-impjeg inkwistjoni ma tistax tikkaratterizza fiha nnifisha d-differenza oġġettiva ta' sitwazzjonijiet li hija meħtieġa biex tiġġustifika varjazzjoni fit-trattament fid-dawl tal-ġurisprudenza ċċitata iktar 'il fuq³², differenza li għandha fil-fehma tiegħi tistrieħ fuq kunsiderazzjonijiet *essenzjali* u mhux formalistiċi³³. Fil-każ inezami, l-eskluzjoni ta' kategorija ta' persuni mid-deskrizzjoni ta' "ħaddiema" u b'hekk mill-kamp ta' applikazzjoni tad-Direttiva 2008/104 ma għandhiex fil-fehma tiegħi tkun ibbażata, għaliex inkella tippregudika l-effettività tagħha, fuq il-motiv biss, li jinsab fid-dritt Germaniż, li l-persuni kkonċernati ma kkonkludewx kuntratt fid-dritt privat³⁴.

30 — Ara, b'mod partikolari, il-premessi 1, 11 u 12 kif ukoll l-Artikolu 2 tad-Direttiva 2008/104, li skont dan għandha bħala għanijiet prinċipali, min-naħa, "li tiżgura l-protezzjoni ta' ħaddiema temporanji permezz ta' aġenzija u li ttejjeb il-kwalità tax-xogħol temporanju permezz ta' aġenzija billi tiżgura li l-prinċipju ta' trattament ugwali [...] ikun applikat għall-ħaddiema temporanji [...] u, min-naħa l-oħra "jittiehed kont tal-ħtieġa li jiġi stabbilit qafas xieraq għall-użu tax-xogħol temporanju permezz ta' aġenzija bil-hsieb li jikkontribwixxi b'mod effettiv għall-holqien ta' l-impjiegi u għall-iżvilupp ta' forom flessibbli ta' xogħol".

31 — Ara s-sentenza tal-1 ta' Marzu 2012, O'Brien (C-393/10, EU:C:2012:110, punti 42 *et seq.*), kif ukoll il-Konklużjonijiet tal-Avukat Ġenerali Kokott fil-kawża O'Brien (C-393/10, EU:C:2011:746, punti 43 *et seq.*).

32 — Nota ta' qiegh il-paġna 29 ta' dawn il-Konklużjonijiet.

33 — Ara l-Konklużjonijiet tal-Avukat Ġenerali Poiras Maduro fil-kawża Del Cerro Alonso (C-307/05, EU:C:2007:3, punt 15) u l-Konklużjonijiet tal-Avukat Ġenerali Kokott fil-kawża O'Brien (C-393/10, EU:C:2011:746, punti 44 *et seq.*). Il-Qorti tal-Ġustizzja insistiet ukoll fuq il-ħtieġa, għall-ġustifikazzjoni ta' trattament differenti, li n-natura tar-relazzjoni tax-xogħol inkwistjoni tkun "sostanzjalment differenti" (ara s-sentenza tal-1 ta' Marzu 2012, O'Brien, C-393/10, EU:C:2012:110, punti 42 sa 44).

34 — F'dan is-sens, ara Laulom, S., "La directive 2008/104: avancées et limites de la protection des travailleurs intérimaires", *Revue de droit du travail*, 2012, p. 308 *et seq.*, li jikkunsidra li "wiehed jista' jahseb li mhux biżżejjed li l-leġislazzjoni nazzjonali tgħid li ma hemmx kuntratt tax-xogħol, sabiex l-eskluzjoni mill-kamp ta' applikazzjoni tal-protezzjoni ma tiġix ivverifikata", kif ukoll Moizard, N., "Les intérimaires dans l'Union européenne: les données du débat", *Revue de droit du travail*, 2012, p. 240 *et seq.*, li, wara li rrefera għas-sentenza tat-18 ta' Jannar 2007, Confédération générale du travail *et* (C-385/05, EU:C:2007:37, punt 35), ikkunsidra li "[f]id-Direttiva 2008/104 dan mhux sempliċi riferiment għad-drittijiet nazzjonali" u li "l-Qorti tal-Ġustizzja għad għandha l-mezzi biex tistharreg l-evitar li jsir mill-Istati".

39. Għall-kuntrarju, ir-Ruhrlandlinik issostni li fil-każ li d-Direttiva 2008/104 tiġi ddikjarata inapplikabbli għall-membri ta' assoċjazzjoni bħal assoċjazzjoni ta' infermieri, minhabba d-definizzjoni ta' "ħaddiem" li adotta d-dritt Ġermaniż, ma jirriżultax minn dan li l-għanijiet ta' dik id-direttiva jiġu evitati, għar-raġuni li l-protezzjoni tal-professjonisti kkonċernati hawnhekk ma tiġix mnaqqsa. F'dan is-sens hija ssostni li daww il-membri jibbenefikaw *fil-prattika* mill-kundizzjonijiet tax-xogħol u tar-remunerazzjoni mhux inqas favorevoli, iżda għall-kuntrarju iktar vantaġġu, minn daww mogħtija lil persuni kkwalfikati bħala "ħaddiema" fid-dritt Ġermaniż, u partikolarment għall-ħaddiema tal-klinika tagħha li hija rreklutat direttament.

40. Madankollu, inqis li dan l-argument konġetturali ma huwiex konvinċenti għall-interpretazzjoni tad-Direttiva 2008/104, li għandu jkollha portata ġenerali. Anki jekk wiehed jippreżumi li sehħet ugwaljanza fit-trattament f'dan il-każ, din, madankollu, ma tkunx iggarantita b'mod sistematiku u fit-tul għal kull ħaddiem, kif kieku tippermetti dikjarazzjoni ta' applikabbiltà ta' din id-direttiva għal dawn is-sitwazzjonijiet. Issa, is-sempliċi fatt li, fiċ-ċirkustanzi kollha, wiehed ikun jista' jkun kopert b'regoli ta' protezzjoni ta' dik in-natura huwa fih innifsu prerogattiva ta' importanza kunsiderevoli³⁵. Barra minn hekk, wiehed ma għandux jonqos milli jiehu inkunsiderazzjoni wkoll it-tieni aspekk, ta' natura ekonomika, tal-għanijiet imsemmija fl-Artikolu 2 ta' dik id-direttiva³⁶, minn fejn jirriżulta fil-fehma tiegħi, b'mod partikolari, li l-entitajiet kollha li jeżerċitaw din it-tip ta' attività għandhom jibbenefikaw minn sitwazzjoni kompetittiva ekwivalenti³⁷.

41. Fid-dawl ta' dawn l-elementi, inqis li, f'kuntest bħal dak fil-kawża prinċipali, il-membri ta' assoċjazzjoni għandhom jikkwalifikaw bħala "ħaddiema" fis-sens tal-Artikolu 1(1) tad-Direttiva 2008/104, meta jitqiegħdu għad-dispożizzjoni ta' impriża sabiex jipprovdu servizz ta' xogħol, taħt il-kontroll u d-direzzjoni ta' din l-impriża, b'korrispettiv ta' remunerazzjoni li titħallsilhom mill-assoċjazzjoni. Daww il-membri ma jistgħux jiġu esklużi mill-kamp ta' applikazzjoni *ratione personae* ta' dik id-direttiva minhabba s-sempliċi fatt li, billi ma kkonkludewx kuntratt tax-xogħol mal-assoċjazzjoni, huma ma għandhomx il-kwalità ta' "ħaddiem" taħt id-dritt nazzjonali.

B – Fuq il-kunċett ta' "impriża [...] impenjati fattivitajiet ekonomiċi" fis-sens tal-Artikolu 1(2) tad-Direttiva 2008/104

42. Skont it-tieni parti tad-domanda preliminari tagħha u tal-motivazzjoni tagħha, il-qorti tar-rinviju tistieden lill-Qorti tal-Ġustizzja biex tiddeċiedi fuq il-punt jekk il-fatt li l-assoċjazzjoni ta' infermieri tqiegħed lill-membri tagħha għad-dispożizzjoni tal-impriża utenti, bir-rimbors tal-ispejjeż grossi ta' persunal flimkien mal-ħlas ta' kumpens b'rata fissa għall-ispejjeż amministrattivi, jistax jikkostitwixxi "attivitajiet ekonomiċi" fis-sens tal-Artikolu 1(2) tad-Direttiva 2008/104.

43. F'dan ir-rigward, hija tindika li mit-test tal-imsemmi paragrafu 2 jirriżulta li n-nuqqas ta' għan ta' profitt mill-impriża li jipprovdu ħaddiema ma jeskludix l-eżerċizzju ta' attività ekonomika, li jista' jfisser li d-Direttiva 2008/104 tista' tapplika anki jekk it-tqegħid għad-dispożizzjoni ta' persunal isir minn entitajiet ta' benefiċċju pubbliku.

44. Ir-Ruhrlandlinik tikkunsidra li attività bħal dik tal-assoċjazzjoni tal-infermieri ma tirrigwardax il-kamp ta' applikazzjoni ta' dik id-direttiva, filwaqt li l-kunsill tal-impriża u l-Kummissjoni jiddefendu l-pożizzjoni kuntrarja³⁸. Jiena naqbel ma' din l-aħħar fehma, għar-raġunijiet li ġejjin.

35 — Ara, f'dan is-sens, is-sentenza tat-13 ta' Settembru 2007, Del Cerro Alonso (C-307/05, EU:C:2007:509, punt 27).

36 — Ara n-nota ta' qiegħ il-paġna 30 ta' dawn il-Konkluzjonijiet. Fuq iż-żewġ oġġettivi prinċipali fid-Direttiva 2008/104 – jiġifieri l-kundizzjonijiet tax-xogħol tal-persuni kkwalfikati bħala ħaddiema temporanji permezz ta' aġenzija, minn naħa, u l-kundizzjonijiet applikabbli għall-użu ta' xogħol temporanju permezz ta' aġenzija, min-naħa l-oħra – kif ukoll in-natura kumplimentari tagħhom, ara l-Konkluzjonijiet tal-Avukat Ġenerali Szpunar fil-kawża AKT (C-533/13, EU:C:2014:2392, punti 30 *et seq.*).

37 — Fuq dawn il-kunsiderazzjonijiet, ara wkoll il-punti 49 u 55 ta' dawn il-konkluzjonijiet.

38 — Il-Gvern Ċek ma hax pożizzjoni dwar l-interpretazzjoni tal-kunċett ta' "attività ekonomika" fis-sens tad-Direttiva 2008/104.

45. Skont l-Artikolu 1(2) tad-Direttiva 2008/104, din tal-aħħar tirrigwarda entitajiet “li huma aġenziji ta’ xogħol temporanju”. L-Artikolu 3(1)(b) jagħti, fil-fehma tiegħi, definizzjoni *awtonoma* ta’ xi tfisser “aġenzija ta’ xogħol temporanju” fis-sens ta’ dik id-direttiva³⁹, sabiex tiġi implementata l-armonizzazzjoni minima li din tipprevedi⁴⁰. Għalhekk, minn dan jista’ jiġi dedott li d-Direttiva 2008/104 tista’ tapplika anki fir-rigward ta’ persuna li timpjega li ma tissejjaħx hekk skont id-dritt intern tal-Istati Membri, bil-kundizzjoni li l-persuna kkonċernata tissodisfa l-kundizzjonijiet kollha msemmijin f’dawk l-Artikoli 1 u 3⁴¹. Barra minn hekk, is-sinjifikat u l-portata ta’ din l-espressjoni, fil-fehma tiegħi, ma humiex neċessarjament identiċi ma’ dik li tidher ukoll fid-Direttiva 96/71/KE⁴², għalkemm il-preambolu tad-Direttiva 2008/104⁴³ jistabbilixxi rabta bejn dawn iż-żewġ strumenti.

46. Fid-dawl tal-kliem stess tal-Artikolu 1(2) tad-Direttiva 2008/104, huwa immaterjali li l-entità li topera bhala fornitriċi ta’ haddiema temporanji permezz ta’ aġenzija tkun f’dan il-każ assoċjazzjoni ta’ karità u li s-somom rċevuti bhala korrispettiv għat-tqegħid għad-dispożizzjoni ta’ haddiema ma jirrendulha eventwalment l-ebda profitt, kif qed tikkontendi r-Ruhrlandklinik⁴⁴. L-uniku kriterju li huwa verament determinanti huwa jekk l-entità inkwistjoni, kemm jekk tappartjeni għas-settur pubbliku jew inkella għas-settur privat, teżerċitax attività ta’ natura ekonomika⁴⁵.

47. Madankollu, id-definizzjoni ta’ dan l-aħħar kuncett ma tirrizultax b’mod ċar mill-kliem tad-Direttiva 2008/104 u lanqas mix-xogħol preparatorju li jirrigwardaha⁴⁶. Jiena tal-fehma li hija għandha tiġi interpretata fid-dawl tal-ġurisprudenza tal-Qorti tal-Gustizzja li identifika l-elementi li jikkostitwixxu “attivitajiet ekonomiċi” f’oqsma oħrajn tad-dritt tal-Unjoni, kif jissuġġerixxu l-kunsill tal-impriza⁴⁷ u l-Kummissjoni⁴⁸.

39 — Nenfasisza li l-imsemmi punt (b) ma jagħmilx riferiment għad-dritt tal-Istati Membri hlief b’mod marginali u bil-kliem li ġej: “kwalunkwe persuna [...] li, f’konformità mal-liġi nazzjonali, tikkonkludi kuntratti ta’ impjeg jew relazzjonijiet ta’ impjeg ma’ haddiema temporanji [...]”. Barra minn hekk, il-paragrafu 2 tal-istess Artikolu 3 ma jirrestringix l-applikazzjoni tad-dritt nazzjonali fir-rigward tal-kuncett ta’ “aġenzija ta’ xogħol temporanju”.

40 — Ara n-nota ta’ qiegh il-paġna 26 ta’ dawn il-Konkluzjonijiet.

41 — Ara, fl-istess sens, ir-rapport tal-2011 (p. 10 u 17).

42 — Direttiva 96/71/KE tal-Parlament Ewropew u tal-Kunsill, tas-16 ta’ Diċembru 1996, dwar l-impjeg ta’ haddiema fil-qafas ta’ prestazzjoni ta’ servizzi (GU Edizzjoni Speċjali bil-Malti, Kapitolu 5, Vol. 2, p. 431). Fuq dan is-suġġett, ara r-rapport tal-2011 (għall-inqas fil-verżjoni Franciża tiegħu), li jenfasisza li l-espressjoni “entreprise de travail intérimaire” [aġenzija ta’ xogħol temporanju] tinsab fil-verżjonijiet Franciżi kemm fid-Direttiva 96/71 kif ukoll id-Direttiva 2008/104, iżda li l-“verżjonijiet tagħhom bil-lingwa Ingliża [...] ma jużawx l-istess kliem (jiġifieri *temporary employment undertaking* jew *placement agency* fl-ewwel waħda, u *temporary-work agency* fit-tieni waħda)” (p. 17).

43 — Ara l-premessa 22 tad-Direttiva 2008/104.

44 — Ir-Ruhrlandklinik issostni, primarjament, li l-għan statutorju tal-assocjazzjoni ta’ infermieri huwa esklużivament li tpoġġi għad-dispożizzjoni ta’ stabbilimenti ta’ kura u saħha infermieri kkwalifikati, skont il-prinċipji tas-Salib l-Ahmar (prinċipji ta’ umanità, ta’ imparzjalità, ta’ newtralità, ta’ indipendenza, ta’ volontarjat, ta’ unità u ta’ universalità), minghajr bl-ebda mod ma tftitex li tagħmel qligh, u li kieku l-affarijiet jkunu differenti, hija ma tkunx irrikonoxxuta fid-dritt Ġermaniż bhala li hija korp ta’ interess pubbliku.

45 — Fil-fatt, dak il-paragrafu 2 jgħid li d-Direttiva 2008/104 tapplika għall-“imprizi pubbliċi u privati” li jeżerċitaw “fattivitajiet ekonomiċi” indipendenti miċ-ċirkustanza “kemm jekk qed jahdmu għal qligh kif ukoll jekk le”.

46 — Riferiment għall-evoluzzjoni legiżlattiva tal-kliem tal-Artikolu 1(2) tad-Direttiva 2008/104 jidher fir-rapport tal-2011(p. 7 *et seq*).

47 — Il-kunsill tal-impriza jsostni li “id-Direttiva [2008/104] hija bbażata [...] fuq il-kuncett ġenerali Ewropew ta’ impriza, tad-dritt Ewropew tal-akkordji (Artikolu 101 TFUE) [,] li jippresupponi wkoll attività ekonomika”, filwaqt li jinwoka d-duttrina Ġermaniża [Rieble, V., u Vielmeier, S., “Umsetzungsdefizite der Leiharbeitsrichtlinie”, *Europäische Zeitschrift für Arbeitsrecht*, 2011, volum 4, p. 474 *et seq* kif ukoll Mestwerdt, W., “Arbeit in persönlicher Abhängigkeit im Rahmen vereinsrechtlicher Strukturen”, *Neue Zeitschrift für Arbeitsrecht*, 2014, p. 281 *et seq*].

48 — Il-Kummissjoni tirreferi b’mod partikolari, għas-sentenza tat-12 ta’ Settembru 2000, Pavlov *et* (C-180/98 sa C-184/98, EU:C:2000:428, punt 75 u l-ġurisprudenza ċċitata), mogħtija fuq is-suġġett tal-kompetizzjoni.

48. Infakkar li l-kunċett ta' "attivitajiet ekonomiċi" fis-sens tad-dritt tal-Unjoni ġie żviluppat, b'korrelazzjoni mill-qrib mal-kunċett ta' "impriza", fil-kuntest tad-dispożizzjonijiet tat-Trattat FUE dwar is-suq intern⁴⁹, partikolarment fir-rigward tal-Artikoli 49 u 56 TFUE li jirrigwardaw rispettivament il-libertà ta' stabbiliment u l-libertà li jiġu pprovduti servizzi, kif ukoll fil-kuntest tad-dritt tal-kompetizzjoni. Dawn il-kunċetti ġew ikkonċeputi t-tnejn b'mod mhux restrittiv mill-Qorti tal-Ġustizzja, billi l-funzjoni tagħhom hija d-delimitazzjoni tal-kamp ta' applikazzjoni tal-libertajiet fundamentali ggarantiti mit-Trattat⁵⁰.

49. Fil-fehma tiegħi, l-istess għandu japplika għal dak li jirrigwarda l-kunċett ta' "attivitajiet ekonomiċi" fis-sens tad-Direttiva 2008/104 mhux biss għaliex il-preambolu tagħha jindika li hija "għandha tiġi implimentata f'konformità mad-dispożizzjonijiet tat-Trattat rigward il-libertà li jiġu pprovduti servizzi u l-libertà ta' stabbiliment"⁵¹, iżda wkoll sabiex jitwettqu l-għanijiet kollha li għandha din id-direttiva⁵² u tevita li jkun hemm kompetizzjoni inġusta⁵³.

50. Hija ġurisprudenza stabbilita li l-kunċett ta' *impriza* jkopri "*kwalunkwe entità involuta f'attività ekonomika*, irrISPETTIVAMENT mill-istatus legali tagħha u l-mod kif tiġi ffinanzjata" u "li kwalunkwe attività li tikkonsisti fi prodotti u servizzi offruti f'suq partikolari hija *attività ekonomika*"⁵⁴. Barra minn hekk, ġie ripetutament deċiż li "għandha titqies bħala attività ekonomika fis-sens tal-Artikolu 2 tat-Trattat [KE] servizz ta' xogħol f'mpjeg jew provvista ta' servizzi remunerati", jiġifieri prestazzjoni li tiġġenera korrispettiv⁵⁵.

51. Fl-ewwel lok, minn dan jirriżulta li l-istatus ġuridiku tal-entità kkonċernata, f'dan il-każ assoċjazzjoni, ma jaffettwax il-possibbiltà li din tiġi deskritta bħala "impriza" fis-sens tad-dritt tal-Unjoni u ma jippreġudikax in-natura ekonomika eventwali tal-attività li hija teżerċita. It-test tal-Artikolu 3(1)(b) tad-Direttiva 2008/104 huwa fl-istess spirtu, għaliex jinkludi fil-kunċett ta' "aġenzija ta' xogħol temporanju" fis-sens ta' din id-direttiva⁵⁶, lil "kwalunkwe persuna fizika jew ġuridika", tkun xi tkun il-forma ġuridika tagħha⁵⁷, li teżerċita attività marbuta max-xogħol temporanju permezz ta' aġenzija fil-kundizzjonijiet stabbiliti f'din id-dispożizzjoni.

52. Fit-tieni lok, il-kwalifika bħala impriza li teżerċita attività ekonomika li tidhol taħt ix-xogħol temporanju permezz ta' aġenzija, fis-sens tad-Direttiva 2008/104, għandha fil-fehma tiegħi, tinzamm meta l-entità inkwistjoni tipproponi servizz li jikkonsisti fit-tqeghid għad-dispożizzjoni ta' haddiema li magħhom hija biss għandha relazzjonijiet ta' xogħol preċiżament sabiex tissekondahom ma' imprizi

49 — Artikoli 26 *et seq* TFUE.

50 — Ara d-Dokument ta' Hídma tal-Persunal tal-Kummissjoni, tas-7 ta' Diċembru 2010, bl-isem "Gwida dwar l-applikazzjoni għas-servizzi ta' interess ekonomiku ġenerali, u b'mod partikolari għas-servizzi soċjali ta' interess ġenerali, tar-regoli tal-Unjoni Ewropea dwar l-ghajnuna mill-Istat, l-akkwist pubbliku u s-suq intern" [SEC(2010) 1545 finali, iktar 'il quddiem il-"gwida tal-2010", punt 6.1], li tiċċita s-sentenza tal-11 ta' April 2000, *Deliège* (C-51/96 u C-191/97, EU:C:2000:199, punt 52).

51 — Kif tghid il-premessa 22 tad-Direttiva 2008/104.

52 — Ara n-nota ta' qiegh il-paġna 30 ta' dawn il-Konkluzjonijiet.

53 — Ir-rapport tal-2011 (għall-inqas fil-verżjoni Franċiża tiegħu) fil-fatt isemmi dawk iż-żewġ kunsiderazzjonijiet sabiex jiġi ġġustifikat kunċett wiesa' tal-kamp ta' applikazzjoni tad-Direttiva 2008/104 fir-rigward tal-imprizi utenti u jindika li l-imsieħba soċjali Ewropej qalu li huma favur dan l-approċċ (p. 10).

54 — L-enfasi hija tiegħi. Ara, b'mod partikolari, is-sentenzi tal-1 ta' Lulju 2008 *MOTOE* (C-49/07, EU:C:2008:376, punti 21 u 22); tat-22 ta' Ottubru 2015, *EasyPay u Finance Engineering* (C-185/14, EU:C:2015:716, punt 37), kif ukoll tat-23 ta' Frar 2016, *Il-Kummissjoni vs L-Ungerija* (C-179/14, EU:C:2016:108, punt 147 *et seq*).

55 — Ara, b'mod partikolari, is-sentenzi tal-11 ta' April 2000, *Deliège* (C-51/96 u C-191/97, EU:C:2000:199, punt 53), kif ukoll tat-23 ta' Frar 2016, *Il-Kummissjoni vs L-Ungerija* (C-179/14, EU:C:2016:108, punt 154).

56 — Nosserva li jeżistu varjazzjonijiet sinjifikattivi fit-terminoloġija bejn id-diversi verżjonijiet lingwistiċi tad-Direttiva 2008/104, fir-rigward tal-espressjonijiet użati mhux biss fil-kliem tat-titolu ġenerali iżda wkoll fil-kunċett ta' "aġenzija ta' xogħol temporanju" (ipparaguna l-formoli rispettivi li jidhru, bħala eżempju, fil-verżjoni Germaniża: "über Leiharbeit", "Leiharbeitsunternehmen"; il-verżjoni Daniża: "om vikararbejde", "vikararbejde"; il-verżjoni Ingliża: "on temporary agency work", "temporary-work agency"; il-verżjoni Taljana: "relativa al lavoro tramite agenzia interinale", "agenzia interinale"; il-verżjoni Olandiża "betreffende uitzendarbeid", "uitzendbureau"; u l-verżjoni Portugiża: "relativa ao trabalho temporário", "empresa de trabalho temporário").

57 — Ir-rapport tal-2011 jgħid li, fil-kuntest tax-xogħol preparatorju tad-Direttiva 2008/104, il-Kummissjoni indikat li "organizzazzjonijiet tal-karità, forzi armati, sindakati u amministrazzjonijiet pubbliċi huma esklużi [mill-kamp ta' applikazzjoni tagħha biss] jekk ma jkunux involuti f'attivitajiet ekonomiċi, anki jekk b'mod ancillari" (p. 9).

terzi⁵⁸. Issa, dan huwa l-każ tal-assoċjazzjoni ta' infermieri. L-għan soċjali allegat tal-operatur inkwistjoni ma huwiex biżżejjed fih innifsu biex jeskludi li l-attività tiegħu tiġi deskritta bħala attività ekonomika⁵⁹. Barra minn hekk, l-attività kkonċernata hija eżerċitata f'suq partikolari, fil-każ inezami fis-suq tas-servizzi tas-saħħa, fejn operaturi oħrajn huma attivi bl-istess mod, jiġifieri aġenziji ta' xogħol temporanju tat-tip klassiku, li wkoll jipproponu t-tqegħid għad-dispożizzjoni ta' persunal għall-kura.

53. Bħall-Kummissjoni, jiena tal-fehma li huwa immaterjali, fir-rigward tad-Direttiva 2008/104, li l-attivitajiet tal-entità inkwistjoni ma humiex limitati għat-tqegħid għad-dispożizzjoni tal-ħaddiem ma' terzi persuni⁶⁰, filwaqt li jitfakkar li fil-każ inezami l-membri tal-assoċjazzjoni ta' infermieri taħt ir-regoli tagħhom jistgħu jaħdmu anki direttament għall-assoċjazzjoni. Fil-fatt, nemmen li l-ebda prova tangibbli, la fl-Artikolu 1 u lanqas fl-Artikolu 3(1)(b) ma tippermetti li jiġi limitat il-kamp ta' applikazzjoni ta' din id-direttiva għall-imprizi li għandhom bħala attività esklużiva li jqiegħdu persunal għad-dispożizzjoni tal-imprizi utenti⁶¹.

54. Fit-tielet lok, skont il-ġurisprudenza tal-Qorti tal-Ġustizzja u skont l-Artikolu 57 TFUE, kull provvista ta' servizz mogħtija wara korrispettiv għandha tiġi kkunsidrata bħala attività ekonomika⁶², bil-precizazzjoni li huwa meħtieġ, iżda suffiċjenti, li jkun hemm korrispettiv⁶³. Il-fatt li l-attività inkwistjoni ma tkunx, eventwalment, daqstant ta' profitt bħal servizzi paragonabbli pprovduti minn operaturi oħrajn ma jipprevjenix li jkollha natura ekonomika⁶⁴. Fil-każ inezami, l-assoċjazzjoni tal-infermieri tqiegħed persunal għad-dispożizzjoni ta' terzi persuni effettivament għall-ħlas ta' korrispettiv ekonomiku minn dawn tal-aħħar, jiġifieri kumpens li jkopri l-ispejjeż tal-persunal u l-ispejjeż amministrattivi li jkun hemm minħabba l-operazzjoni, filwaqt li jitfakkar li ma huwiex rilevanti li dan il-korrispettiv ma jiġbilhiex profitti.

55. Fl-aħħar nett, insostni li, kuntrarjament għall-oġġezzjonijiet tar-Ruhrlandlinik⁶⁵, jidhirli li huwa xieraq, b'mod partikolari biex tiġi ggarantita kompletament l-effettività tad-Direttiva 2008/104, li jiġu inkluzi fil-kamp ta' applikazzjoni tagħha entitajiet bħal dik inkwistjoni bl-istess mod bħall-aġenziji ta' xogħol temporanju ta' natura kummerċjali għaliex, fin-nuqqas, tal-ewwel ikunu suġġetti għal restrizzjonijiet ġuridici inqas b'saħħithom milli tat-tieni meta huma jipproponu servizzi simili fl-istess suq u dan jista' johloq distorsjonijiet fil-kompetizzjoni. Dan l-aħħar tħassib, li jidher ukoll fid-deċiżjoni tar-rinviju u fl-osservazzjonijiet tal-Gvern Ċek, ikun ferm inqas negligibbli meta, bħal f'dan il-każ, ikun ikkonċernat numru potenzjalment kbir ta' ħaddiema⁶⁶.

58 — Ara s-sentenza tal-10 ta' Frar 2011, *Vicoplus et* (C-307/09 sa C-309/09, EU:C:2011:64, punt 27). Ir-rapport tal-2011 jindika, madankollu, li dik id-deskrizzjoni ma tkoprix it-tqegħid għad-dispożizzjoni ta' ħaddiema fi hdan l-istess grupp ta' imprizi (p. 17).

59 — Ara, b'analogija, is-sentenza tat-22 ta' Mejju 2003, *Freskot* (C-355/00, EU:C:2003:298, punt 77). Il-gwida tal-2010 ssemmi ċerti każijiet fejn l-attivitajiet ġew ikkunsidrati mill-Qorti tal-Ġustizzja bħala mhux ekonomiċi għar-raġuni tan-"natura purament soċjali" tagħhom (punt 3.1.4).

60 — Natura hekk esklużiva tal-attività ta' self ta' ħaddiema ma hijiex rikjesta fid-dritt Ġermaniż (ara Rémy, P., "L'impact de la directive 2008/104 relative au travail intérimaire sur les droits nationaux, Deuxième partie", *Revue de droit du travail*, 2010, p. 55 et seq, nota ta' qiegħ il-paġna 6), u lanqas fid-dritt Daniż (ara Abrahamson, A. M., *Vikarloven med kommentarer*, Karnov Group, Kopenhagen, 2014, p. 55), filwaqt li hemm dik il-htieġa, pereżempju, fid-dritt Franċiż (ara l-Artikolu L 1251-2 tal-Kodiċi tax-Xogħol).

61 — Fl-espożizzjoni tar-raġunijiet tal-proposta għal direttiva tal-Kunsill dwar ix-xogħol temporanju tat-30 ta' April 1982 [COM (82) 155 finali, p. 7], il-Kummissjoni ssostni li din "ma teħtieġ li l-[aġenzija ta' xogħol temporanju] taħdem esklużivament fix-xogħol temporanju".

62 — Ara, ukoll, il-gwida tal-2010 (punt 6.2); ir-rapport tal-2011 (p. 9, nota ta' qiegħ il-paġna 13), kif ukoll ir-rapport tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni dwar l-applikazzjoni tad-Direttiva 2008/104, tal-21 ta' Marzu 2014 [COM (2014) 176 finali, p. 4, nota ta' qiegħ il-paġna 4].

63 — Għaldaqstant, ma jikkostitwixxux attivitajiet ekonomiċi s-servizzi li jiġu pprovduti mingħajr ebda korrispettiv, pereżempju mill-Istat skont id-dmirijiet tiegħu fil-qasam soċjali (ara l-eżempji mogħtija fil-gwida tal-2010, punti 3.1.4 u 6.3, fejn hija ċċitata, b'mod partikolari, is-sentenza tas-7 ta' Dicembru 1993, *Wirth*, C-109/92, EU:C:1993:916, punt 13 sa 19). Min-naha l-oħra, huwa ta' ftit importanza l-fatt li l-korrispettiv ma jiħallasx mill-benefiċjarju tas-servizz (ara s-sentenza tat-12 ta' Lulju 2001, *Smits u Peerbooms*, C-157/99, EU:C:2001:404, punti 48 u 55 sa 58).

64 — Ara s-sentenza tal-25 ta' Ottubru 2001, *Ambulanz Glöckner* (C-475/99, EU:C:2001:577, punt 21).

65 — Ir-Ruhrlandlinik issostni li kieku d-Direttiva 2008/104 kellha tapplika għall-assoċjazzjonijiet ta' infermieri tas-Salib l-Aħmar Ġermaniż, dan ikollu bħala konsegwenza li l-membri tagħhom ma jkunux jistgħu jitqiegħdu konkretament għad-dispożizzjoni ta' stabilimenti tas-saħħa, billi d-dritt Ġermaniż jawtorizza tqegħid għad-dispożizzjoni temporanju filwaqt li, fil-biċċa l-kbira tal-każijiet, daww il-membri jiġu ssekondati hemmhekk fit-tul (ara wkoll in-nota ta' qiegħ il-paġna 8 ta' dawn il-konkluzjonijiet).

66 — Ara n-nota ta' qiegħ il-paġna 7 ta' dawn il-Konkluzjonijiet.

56. Għaldaqstant, jiena tal-fehma li provvista ta' servizz bħal dik fil-kawża prinċipali effettivament ttrigwarda d-dispożizzjonijiet tal-Artikolu 1(2) tad-Direttiva 2008/104 billi l-assoċjazzjoni kkonċernata tipprovdi servizzi li huma ekwivalenti għal dawk ta' aġenzija ta' xogħol temporanju meta tqiegħed haddiema għad-dispożizzjoni ta' terzi fis-suq tal-persunal tas-saħħa, għal liema servizzi hija tircievi kumpens finanzjarju bħala korrispettiv.

V – Konkluzjoni

57. Fid-dawl tal-kunsiderazzjonijiet preċedenti, nipproponi li l-Qorti tal-Ġustizzja ttrispondi d-domanda preliminari magħmula mill-Bundesarbeitsgericht (qorti federali tax-xogħol, il-Ġermanja) kif ġej:

L-Artikolu 1(1) u (2) tad-Direttiva 2008/104/KE tal-Parlament Ewropew u tal-Kunsill, tad-19 ta' Novembru 2008, dwar xogħol temporanju permezz ta' aġenzija, għandu jiġi interpretat fis-sens li dawk id-dispożizzjonijiet japplikaw meta assoċjazzjoni mingħajr skopijiet ta' profitt tqiegħed għad-dispożizzjoni ta' impriża, b'korrispettiv ta' kumpens finanzjarju, wiehed mill-membri tagħha sabiex dan jipprovdi, taħt il-kontroll u d-direzzjoni ta' dik l-impriża, servizz ta' xogħol għal remunerazzjoni mhallsa mill-assoċjazzjoni.